

கரோனா தடுப்பு நடவடிக்கை

ஏற்காடு மே 22: ஏற்காட்டில் கூடந்த சில நாட்களாக ஜெரினா காடு, முருகன்நகர், எம்.ஜி.ஆர். நகர், போட்டுக்காடு உள்ளிட்ட கிராமங்களில் கரோனா தொற்று பாதிப்பு அதிக அளவில் உள்ளதால் வருவாய்த் துறையினர் அப்பகுதியில் தடுப்புகள் அமைத்து பொதுமக்கள் வியாழக்கிழமை முதல் ஏழு நாட்களுக்கு அப்பகுதியிலிருந்து வெளியே வருவதை தவிர்க்க முன்னெச்சரிக்கை நடவடிக்கை எடுத்துள்ளனர்.

ஏற்காடுகடைவீதி, காந்திபுங்கா, காவல் நிலையம் சாலை, பேருந்து நிலையம் பகுதியில் வாகனங்கள் செல்ல முழுமையாகத் தடை செய்யப்பட்டது. பொதுமக்கள் நடந்து சென்று காலை 6 மணி முதல் 10 மணிவரை பொருள்களை வாங்குமாறு போலீஸார் தெரிவித்துள்ளனர். சாலையில் காய்கறிக் கடைகள் வைக்க தடைவிதித்தால் மக்கள் கூட்டம் குறைந்தது. மேலும் கரோனா பாதிப்பு உள்ளவர்கள், சளி, இருமல், காய்ச்சல் உள்ளிட்ட அறிகுறு உறையுள்ளவர்கள் ஏற்காடு மற்றும் கிராமப் பகுதிக் கள் கரோனா சேவை மையத் 9597510455, 9597206455 என்களில் தொடர்பு கொள்ளும்படி அறிவுறுத்தப்பட்டுள்ளது.